

**Яр Чаллы шәһәре муниципаль берәмлеге
Башкарма комитеты
карары**

**№877
07.02.2025**

«Татар малае» (1-4 сыйныф
укучылары) муниципаль конкурсын
оештыру һәм үткәрү турында

Башкарма комитетның 2024 елның 22 октябрдәге 6968 номерлы Карары белән расланган «2025-2027 елларга Яр Чаллы шәһәрндә дәүләт милли сәясәтен тормышка ашыру» муниципаль программасын үтәү йөзеннән, яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбияләү максатында

КАРАР БИРӘМ:

1. Башкарма комитетның мәгариф идарәсенә «Татар малае» (1-4 сыйныф укучылары) муниципаль конкурсын (алга таба - конкурс) оештыруны һәм үткәрүне тәмин итәргә.

2. Расларга:

1) конкурс үткәрү турында нигезләмәне, 1 нче кушымтада каралганча;

2) конкурска әзерлек һәм аны үткәрү буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә чараны оештыру һәм үткәрү буенча чыгымнарны финанслауга акча бүлеп бирүне 2025 елга Яр Чаллы шәһәре муниципаль берәмлеге бюджетының «Мәгариф өлкәсендә башка мәсьәләләр» 0709 бүлегә (бүлекчәсе) буенча каралган акчалар хисабына 50 000 (илле мең) сум күләмендә, 3 нче кушымтада каралганча тәмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары В.Х. Харисовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Житәкчесе

Ф.Ш. Салахов

Башкарма комитетның
2025 елның 7 февралендәге
877 номерлы карарына
1 нче кушымта

«Татар малае» (1-4 сыйныф укучылары)
муниципаль конкурсын үткәрү турында
нигезләмә

1 бүлек. Гомуми нигезләмәләр

1. «Татар малае» (1-4 сыйныф укучылары) муниципаль конкурсы (алга таба – конкурс) яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбияләү, конкурста катнашучыларның башкару осталыгын күтәрү максатында үткәрелә.

2. Конкурсның төп бурычлары булып түбәндәгеләр тора:

- 1) балаларда туган телгә карата хөрмәт тәрбияләү;
- 2) укучыларны татар халкының рухи традицияләренә жәлеп итү;
- 3) укучыларның татар телендә иркен аралашу дәрәжәсен күтәрү;
- 4) балаларның һәм ата-аналарның игътибарын балалар әдәбиятына һәм китап укуга жәлеп итү;

5) белем бирү оешмаларында мәктәп яшендәге балаларның ижади потенциалын үстерүгә шартлар булдыру;

6) балаларда лидерлык сыйфатлары формалаштыру;

7) яшь талантларга профессиональ сәхнәгә чыгу юлы белән ярдәм итү;

8) укучыларны шәһәр һәм республика конкурсларында, чараларында катнашуга әзерләү.

2 бүлек. Конкурсны оештыру һәм үткәрү тәртибе

3. Конкурста катнашучылар булып шәһәрнең барлык белем бирү оешмаларының татар телен белә торган 1-4 сыйныф укучылары тора.

4. Конкурста катнашу ирекле.

5. Конкурста катнашу өчен кандидатларны тәкъдим итү белем бирү оешмалары коллективлары һәм ата-аналар тарафыннан гамәлгә ашырыла.

6. Конкурсны оештыру һәм үткәрү өчен составы Башкарма комитет карары белән раслана торган оештыру комитеты төзелә.

7. Оештыру комитеты һәрбер этапта конкурс үткәрүгә нәтижәләр ясый, шулай ук конкурсның жиңүчеләрен билгели.

8. Конкурс өч этапта үткәрелә.

9. I этап 2025 елның 24 февраленнән 2025 елның 1 мартына кадәр белем бирү оешмаларында үткәрелә.

Конкурсның I этабының программасы ике өлештән тора:

1) «Визитка» - катнашучы индивидуаль формада яки булышу төркеме катнашында «Атсын өчен туган илнең һәр таңы матур булып, үсәбез көрәшчә булып, үсәбез батыр булып!» темасына ижади визитка күрсәтә (чыгыш 5 минутка кадәр);

2) дәвамлылыгы 4 минуттан артмаган сәнгать номеры.

Конкурсның I этабының нәтижәләре буенча II этапта һәрбер белем бирү оешмасыннан берәр кеше катнаша ала.

10. II этапта катнашу өчен түбәндәге формада заявка бирергә кирәк:

Заявка формасы

Мәктәп номеры	Катнашучының Ф.И.А.и., сыйныфы	Жаваплы жетекченең Ф.И.А.и., эл.почтасы, телефоны	Мәктәп этабында катнашучылар саны

11. II этапта катнашучылар түбәндәгеләрне тапшырырга тиеш:

1) тәкъдим ителгән темаларның берсенә презентация. Эш PowerPoint программасында башкарыла. Беренче слайд түбәндәгеләр күрсәтелгән мәгълүматны үз эченә ала:

- белем бирү оешмасының исеме;
- конкурсның исеме;
- авторның фамилиясе, исеме;
- конкурс эшенең (презентациянең) темасы.

Презентация заявка белән бергә 2025 елның 10 мартына кадәр срокта түбәндәге электрон адреска жиберелә: odmo0.saifullina@yandex.ru

Презентацияләрнең темалары :

- «Гаиләм тарихында сугыш кайтавазы»;
- «Жиңү яулаган каһарманнар!» (Бөек Ватан сугышында Советлар Союзы Герое исеменә лаек булган якташларыбыз);
- «Бөек жиңүнең кечкенә батырлары!» (сугышта катнашкан балалар батырлыгы турында).

2) ижади визитка. Ижади визиткаларны карау «14 нче балалар-яшүсмерләр үзәге» МАӨББУда үтәчәк (Чулман-88 (44/16), каб.202). Чыгышлар графигы мәгълүмати хат итеп белем бирү оешмасының электрон адресына өстәмә рәвештә жибереләчәк.

12. Презентацияләрне бәяләү критерийлары:

1) эчтәлек өлеше:

- эшнең конкурс тематикасына туры килүе;
- эчтәлекле булуы;
- мәгълүматның төгәл һәм кыска булуы;
- креативлык (идеянең яңа, оригиналь булуы);
- уникальлек (плагиат булмау);
- практик кыйммәте;

2) техник өлеш:

- эш PowerPoint программасында башкарылган;
- бизәлешнең бердәм стиле;
- слайдларда төрле объектларны файдалану;
- текст жиңел укыла, фон текст һәм график файллар белән тәңгәл килә;
- анимация эффектлары максатчан файдаланылган;
- презентациядә слайдлар саны 15 тән артмый.

13. Ижади визитканы бәяләү критерийлары:

- 1) татар телен белү;
- 2) сәхнәдә үзен тоту белү;
- 3) актерлык осталыгы һәм сәхнә сөйләме дәрәжәсе;
- 4) индивидуальлек;
- 5) музыканың, жырының, шигырьнең эчтәлеге балалар яшенә туры килү;
- 6) концерт номерларының камл;
- 7) костюмнарның эстетик ягы.

14. II этап нәтижеләре буенча 10 катнашучы конкурсның финалына чыга. Финалистлар сәхнәгә куючы белән вокал, хореография буенча репетиция чорыннан торган махсус әзерлек узалар.

15. Финалга 3 конкурс биреме керә:

- 1) визитка;
- 2) интеллектуаль викторина;
- 3) импровизация.

16. Конкурсның финалы 2025 елның апреле-маенда Яр Чаллы шәһәренең «1 нче шәһәр балалар һәм яшьләр ижаты сарае» МАӨББУда шоу-программа рәвешендә узачак.

4 бүлек. Конкурска йомгак ясау

17. Конкурста катнашучылар оештыру комитеты тарафыннан критерийлар нигезендә биш баллы система буенча бәяләнә. Оештыру комитеты карарлары беркетмә белән рәсмиләштерелә.

18. Иң күп балл жыйган катнашучылар конкурсның жиңүчеләре дип таныла.

19. Призлы урыннар түбәндәге номинацияләр буенча бирелә:

- 1 урын - «Татар малае – 2025»;
- 2 урын;
- 3 урын;
- «Иң талантлы малай»;
- «Иң матур сәхнә образы өчен»;
- «Иң милли жанлы малай»;
- «Иң камил малай»;
- «Милли традицияләрдә тәрбияләнгән малай»;
- «Иң оста телле малай»;
- «Иң акыллы малай».

20. Конкурсның жиңүчеләре дипломнар һәм истәлекле бүләкләр белән бүләкләнә.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева